

बृहन्मुंबई अंगीकृत उपक्रम असलेल्या बेस्ट प्रशासनास विद्युत विभागाच्या भांडवली खर्चासाठी रुपये ३९५ कोटी इतक्या रकमेचे कर्ज घेण्यासाठी मंजूरी देण्याबाबत.

महाराष्ट्र शासन  
नगर विकास विभाग  
शासन निर्णय क्रमांक: बेस्ट-२५१४/प्र.क्र.९१८/नवि-२१  
मंत्रालय, मुंबई- ४०० ०३२.  
तारीख: ०२ मार्च, २०१५

**वाचा :-**

आयुक्त, बृहन्मुंबई महानगरपालिका यांचे क्रमांक एमजीसी/ए/७७६, दिनांक १२.०९.२०१४ चे पत्र.

**प्रस्तावना :-**

National Electricity Fund (NEF), Ministry of Power, Government Of India यांच्या मार्गदर्शक सूचनांनुसार नोडल एजन्सी असणाऱ्या Rural Electrification Corporation Ltd (REC) या वित्तीय संस्थेकडून रुपये ३९५ कोटी इतक्या रकमेचे अपेक्षित आहे. महाराष्ट्र शासनाच्या उद्योग उर्जा व कामगार विभागाने नॅशनल इलेक्ट्रीसीटी फंड (इंटररेस्ट सबसीडी) या केंद्र सरकारच्या योजनेअंतर्गत वीज वितरणाचे प्रस्तावासंदर्भात शिफारस करण्यासाठी राज्यस्तरीय समिती गठीत केली असून, सदर समितीच्या शिफारीनुसार REC ने बेस्ट प्रशासनास एकूण ११ प्रोजेक्टसाठी लागणाऱ्या खर्चाच्या ७० टक्के रक्कम रुपये ३९५ कोटी (एकूण रक्कम रुपये ५६४.७४ कोटीच्या ७० टक्के = रुपये ३९५ कोटी) देण्यासाठी संमती दिली आहे. या पार्श्वभूमीवर बृहन्मुंबईचा अंगीकृत उपक्रम असलेल्या बेस्ट प्रशासनास विद्युत विभागाच्या भांडवली खर्चासाठी रुपये ३९५ कोटी इतक्या रकमेचे कर्ज घेण्यासाठी शासनाची मंजूरी देण्याची विनंती आयुक्त, बृहन्मुंबई महानगरपालिका यांनी वरील संदर्भाधिन पत्रान्वये केलेली आहे. त्यानुषंगाने निर्णय घेण्याची बाब शासनाच्या विचाराधिन होती.

**शासन निर्णय :-**

बृहन्मुंबई महानगरपालिकेचा अंगीकृत उपक्रम असलेल्या बेस्ट प्रशासनास विद्युत विभागाच्या भांडवली खर्चासाठी रुपये ३९५ कोटी इतक्या रकमेचे कर्ज घेण्यासाठी मुंबई महानगरपालिका अधिनियम १८८८ च्या कलम १०६ अन्वये असलेल्या अधिकाराचा वापर करून शासन याद्वारे खाली नमुद करण्यात आलेल्या अटी व शर्तीवर मान्यता देत आहे.

### अटी व शर्ती :-

- |   |   |                |
|---|---|----------------|
| १. कर्जाची रक्कम  | - | रुपये ३९५ कोटी |
| २. विलंबावधी  | - | ३ वर्षे        |
| ३. कर्जाच्या परतफेडीचा कालावधी                                | - | १३ वर्षे       |
| ४. व्याजाचा दर  | - | १२ %           |
| ५. व्याजाची सबसिडी  | - | ३% ते ५%       |
| ६. सदर कर्जापोटी राज्य शासनावर कोणताही आर्थिक भार पडणार नाही. |   |                |

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०३०४११५५१५४०२५ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सीमा ढमढेरे)

सह सचिव, महाराष्ट्र शासन

प्रत,

१. मा. मुख्यमंत्री महोदयांचे प्रधान सचिव
२. आयुक्त, बृहन्मुंबई महानगरपालिका, मुंबई
३. महाव्यवस्थापक, बृहन्मुंबई विद्युत पुरवठा आणि परिवहन उपक्रम, मुंबई
४. निवड नस्ती (नवि-२१)